

ପାରିବେଶିକ ପ୍ରଭାବ ଓ ଅଧିବାସୀଙ୍କ ଜୀବନ ଜୀବିକା

ସପ୍ତମ
ଅଧ୍ୟାୟ

ପ୍ରାକୃତିକ ପରିବେଶ ମଣିଷର ଜୀବନଧାରାକୁ ପ୍ରଭାବିତ କରିଥାଏ ବୋଲି ଆମେ ପଢ଼ିଛେ । ଏହା ସହିତ ସଂପୃକ୍ତ ପରିବେଶ ମଧ୍ୟ ସେଠିକାର ଅଧିବାସୀ ତଥା ଜୀବଜଗତ ଦ୍ଵାରା ପ୍ରଭାବିତ ହୋଇଥାଏ । ଭୂପୃଷ୍ଠର ପ୍ରତ୍ୟେକ ଅଞ୍ଚଳରେ ସଦାସର୍ବଦା ସେଠିକାର ପରିବେଶ, ଜନଜୀବନ ତଥା ଜୀବଜଗତ ମଧ୍ୟରେ ପାରସ୍ପରିକ କ୍ରିୟା-ପ୍ରତିକ୍ରିୟା ଲାଗି ରହିଥାଏ । ଏହା ଫଳରେ ଉଭୟେ ପରସ୍ପର ଦ୍ଵାରା ପ୍ରଭାବିତ ହୋଇଥାନ୍ତି । ପ୍ରତ୍ୟେକରେ କିଛି ନା କିଛି ପରିବର୍ତ୍ତନ ସଂଘଟିତ ହୋଇଥାଏ ।



ଚିତ୍ର. ୭.୧: ଦକ୍ଷିଣ ଆମେରିକାର ଆମାଜନ ଅବବାହିକା



ତୁମେ ଜାଣିଛ କି ?

ନଦୀ ଯେଉଁଠାରେ ସମୁଦ୍ରରେ ପଡ଼ିଥାଏ ତାହାକୁ ନଦୀର ମୁହାଣ କୁହାଯାଏ । ଆମାଜନ ନଦୀର ମୁହାଣ ପୃଥିବୀର ସବୁଠାରୁ ବଡ଼ ନଦୀ ମୁହାଣ । ଏହି ନଦୀରେ ଅନେକ ଛୋଟବଡ଼ ନଦୀ ମିଶି ଏକ ପ୍ରଶସ୍ତ ଅବବାହିକା ସୃଷ୍ଟି କରିଛି ।

ଉଲ୍ଲେଖଯୋଗ୍ୟ ଯେ, ପୃଥିବୀର ବିଭିନ୍ନ ଅଞ୍ଚଳର ଅବସ୍ଥିତି, ଭୂମିରୂପ, ଜଳବାୟୁ ଆଦି ଭୌଗୋଳିକ ଉପାଦାନରେ ପାର୍ଥକ୍ୟ ଦେଖାଯାଏ । ଏହା ଫଳରେ ସେହି ଅଞ୍ଚଳଗୁଡ଼ିକର ପରିବେଶରେ ଭିନ୍ନତା ଦେଖାଯାଏ । ତେଣୁ ଜନଜୀବନରେ ତାରତମ୍ୟ ଦୃଷ୍ଟିଗୋଚର ହୁଏ । ଏହି ଅଧ୍ୟାୟରେ ପୃଥିବୀର କେତେକ ଅଞ୍ଚଳର ପ୍ରାକୃତିକ ପରିବେଶ ସହିତ ଜନଜୀବନର ସମ୍ପର୍କ ସମ୍ବନ୍ଧରେ ଆଲୋଚନା କରାଯାଇଛି ।

(କ) ଆମାଜନ୍ ଅବବାହିକାରେ ଜନଜୀବନ :



ଚିତ୍ର. ୧.୨ : ଆମାଜନ୍ ଅରଣ୍ୟ

ଅବସ୍ଥିତି : ଆମାଜନ୍ ଦକ୍ଷିଣ ଆମେରିକାର ମୁଖ୍ୟ ନଦୀ ବୋଲି ଆମେ ଜାଣିଛେ । ମାନଚିତ୍ରରେ ଆମେ ଦେଖିପାରିବା ଯେ ନଦୀ ପ୍ରାୟ ବିଷୁବମଣ୍ଡଳ ମଧ୍ୟ ଦେଇ ପ୍ରବାହିତ ହେଉଛି ।

ଜଳବାୟୁ, ଉଦ୍ଭିଦ ଓ ଜୀବଜନ୍ତୁ :

ଏହି ଅଞ୍ଚଳରେ ସୂର୍ଯ୍ୟକିରଣ ଭୂପୃଷ୍ଠ ଉପରେ ଲମ୍ବ ଭାବରେ ପଡୁଥିବାରୁ, ଏଠାରେ ତାପମାତ୍ରା ଅଧିକ ହୋଇଥାଏ । ଏହି ଅଞ୍ଚଳରେ ପ୍ରାୟ ପ୍ରତିଦିନ ଅପରାହ୍ନରେ ପ୍ରଚୁର ବୃଷ୍ଟିପାତ ହୁଏ । ଏଣୁ ଏହାର ଜଳବାୟୁ ଉଷ୍ମ ଓ ଆର୍ଦ୍ର ।



ତୁମ ପାଇଁ କାମ

ମାନଚିତ୍ରରେ ଏହି ନଦୀର ଗତିପଥ ଦେଖ ଏବଂ ଏହା କେଉଁ କେଉଁ ଦେଶଦେଇ ପ୍ରବାହିତ ହୋଇ କେଉଁ ମହାସାଗରରେ ପଡ଼ିଛି ଲେଖ ।

ଏଠାରେ ଶୀତ ଅନୁଭୂତ ହୁଏ ନାହିଁ । ଏହି ଅଞ୍ଚଳର ଅରଣ୍ୟରେ ମୁଖ୍ୟତଃ ମେହଗାନି, ଆବଲୁଷ୍, ତାଳ ଓ ରବର ଆଦି ବୃକ୍ଷ ଦେଖାଯାଏ । ଏଠାକାର ଅରଣ୍ୟ ଘଞ୍ଚ ହୋଇଥିବାରୁ ଭୂମି ଉପରେ

ସୂର୍ଯ୍ୟକିରଣ ପ୍ରାୟ ପଡ଼ିପାରେ ନାହିଁ । ଖରା ପଡୁନଥିବାରୁ ଭୂମି ସତ୍ତ୍ୱେନିଆ ରହେ । ତେଣୁ ଛାଞ୍ଚ ଲାଗି ରେ



ଚିତ୍ର. ୧.୩ : ଟଉକାନ



ଚିତ୍ର. ୧.୪ : ଟାପିର

ବଢ଼ିପାରୁଥିବା, ପତ୍ର ନ ଥିବା ବିଭିନ୍ନ ପ୍ରକାର ଅକିଡ଼ ଓ କେତେକ ଲତା ଜାତୀୟ ପରାଙ୍ଗପୁଷ୍ପ ଉଦ୍ଭିଦ ଏଠାରେ ଦେଖାଯାଆନ୍ତି । ଏହି ଅରଣ୍ୟରେ ମାଙ୍କଡ଼, ସ୍ଲଥ, ଉଇଙ୍ଗ୍‌ଥା ଟାପିର ନାମକ ଏକ ପ୍ରାଣୀ ବହୁତ ଦେଖାଯାଆନ୍ତି । ବିଭିନ୍ନ ପ୍ରଜାତିର ସାପ, ସରୀସୃପ ଓ କୁମ୍ଭୀରଙ୍କର ଏହା ସୁରକ୍ଷିତ ସ୍ଥାନ । ଆନାକୋଣ୍ଡା ଏବଂ ବୋଆ ଜାତୀୟ ଭୟଙ୍କର ସାପ ଏଠାରେ ହିଁ ଦେଖାଯାଆନ୍ତି । ହଜାର ହଜାର ଜାତିର କୀଟ ପତଙ୍ଗ ଏବଂ ମାଛମାନଙ୍କର ଏହା ଆଦିଭୂମି । ମାଂସଖିଆ ପିରାନା ମାଛ ଏହି ଅଞ୍ଚଳର ଏକ ବିଶିଷ୍ଟ ମାଛ ।

ବିଭିନ୍ନ ଜାତିର ଅଭୂତ ପକ୍ଷୀ ଏଠାରେ ଦେଖାଯାନ୍ତି । ସେମାନଙ୍କ ମଧ୍ୟରେ ଚଢ଼କାନ, ନାନା ଜାତିର ରଙ୍ଗିନ ପରମ୍ପୁର ପକ୍ଷୀ ଏହି ଅରଣ୍ୟରେ ବାସ କରନ୍ତି ।

ଅଧିବାସୀ ଓ ଅର୍ଥନୈତିକ ଅବସ୍ଥା:

ବର୍ଷସାରା ପ୍ରବଳ ଖରା ଓ ବର୍ଷା ଯୋଗୁଁ ଏ ଅଞ୍ଚଳର ଜଳବାୟୁ ଅସହ୍ୟ ଓ ଅସ୍ୱାସ୍ଥ୍ୟକର ହୋଇଥାଏ । ଏଣୁ ଏହା ଘନ ଜନବସତି ପାଇଁ ଅନୁକୂଳ ନୁହେଁ । ମାତ୍ର ପ୍ରକୃତିର ନାନା ପ୍ରତିରୋଧ ସତ୍ତ୍ୱେ ଏ ଅଞ୍ଚଳରେ ଅନେକ ଜାତିର ଆଦିମ ଅଧିବାସୀ ବାସ କରନ୍ତି ।

ସେମାନେ ଅରଣ୍ୟରୁ ଶିକାର କରି, ଫଳମୂଳ ସଂଗ୍ରହ କରି ଅଥବା ନଦୀରୁ ମାଛ ଧରି ଜୀବିକା ନିର୍ବାହ କରନ୍ତି । କେତେକ ଅଧିବାସୀ ସ୍ଥାନାନ୍ତରିତ କୃଷି କାର୍ଯ୍ୟ କରିଥାନ୍ତି । ଏହି ପ୍ରଣାଳୀରେ ଏଠାରେ କଦଳୀ, ସପୁରି, ମିଠା ଆଳୁ ବା କାସାଭା ଏବଂ ଟାପିଓକା ଆଦି ଚାଷ କରାଯାଏ । ଆଜିକାଲି କଫି, ମକା ଏବଂ କୋକ୍ ଜାତୀୟ ଅର୍ଥକରୀ ଫସଲ ମଧ୍ୟ ଚାଷ କରାଯାଉଛି ।

ଘଞ୍ଚ ଜଙ୍ଗଲ ହେତୁ ଏହାର ଶିଳ୍ପ ଉତ୍ପାଦନ କେତେକ ଅରଣ୍ୟଲବ୍ଧ ଦ୍ରବ୍ୟ ଓ କାଷ୍ଠ ସମ୍ବଳ ଉପରେ ନିର୍ଭର କରିଥାଏ । କାଷ୍ଠଭିତ୍ତିକ ଶିଳ୍ପର ବୃଦ୍ଧି ଯୋଗୁଁ ଏବେ ଏଠାରେ ଅରଣ୍ୟର ପରିମାଣ କମି କମି ଯାଉଛି । ଅରଣ୍ୟ କ୍ଷୟ ଯୋଗୁଁ ମୃତ୍ତିକା ନଷ୍ଟ ହେବା ସହ ବିଭିନ୍ନ ପ୍ରକାର ପ୍ରାକୃତିକ ବିପର୍ଯ୍ୟୟର ଆଶଙ୍କା ସୃଷ୍ଟି ହେଉଛି ।



ତୁମେ ଜାଣିଛ କି ?

ଏ ଅଞ୍ଚଳର ବଣ୍ୟ ଜୀବଜନ୍ତୁ, ପ୍ରାକୃତିକ ଉଦ୍ଭିଦ ଏବଂ ଅଧିବାସୀମାନଙ୍କ ଜୀବନଯାପନ ପ୍ରଣାଳୀ National Geographic ବା Discovery ଆଦି କେତେକ ଟି. ଭି. ଚ୍ୟାନେଲରେ ଦେଖିବାକୁ ପାଇ ପାରିବା ।

ଆଜିକାଲି ଏ ଅଞ୍ଚଳର ଯଥେଷ୍ଟ ଉନ୍ନତି ହେଲାଣି । ଲୋକମାନେ ରୋପଣ କୃଷି ଓ ଖଣି କାର୍ଯ୍ୟ ଭଳି ନୂଆନୂଆ କାର୍ଯ୍ୟରେ ନିଯୁକ୍ତ ରହୁଛନ୍ତି । ଏ ଅଞ୍ଚଳରେ ଗମନାଗମନ ପଥର ଅନେକ ଉନ୍ନତି ହେଲାଣି ।



ଚିତ୍ର. ୭.୫: ଅରଣ୍ୟ କ୍ଷୟ



ତୁମେ ଜାଣିଛ କି ?

ଏହି ପ୍ରକାର ଭୌଗୋଳିକ ପରିବେଶ ବିଶିଷ୍ଟ ଅଞ୍ଚଳ ଗୁଡ଼ିକ ମଧ୍ୟରୁ ଆମାଜନ ଅବବାହିକାରେ ଲୋହିତ ଭାରତୀୟ, କଙ୍ଗୋ ଅବବାହିକାରେ ପିର୍ଗୁମି, ମାଲୟେସିଆରେ ସେମାଙ୍ଗ୍ ଗୋଷ୍ଠର ଅଧିବାସୀମାନେ ବାସ କରନ୍ତି ।



ତୁମେ ଜାଣିଛ କି ?

ଆମ ରାଜ୍ୟରେ ଆଦିବାସୀ-ମାନଙ୍କଦ୍ୱାରା କରାଯାଉଥିବା ସ୍ଥାନାନ୍ତରିତ କୃଷିକୁ ପୋଡୁଚାଷ କହନ୍ତି । ଜଙ୍ଗଲର ଏକ ନିର୍ଦ୍ଦିଷ୍ଟ ଅଞ୍ଚଳ ସଫାକରି, ନିଆଁ ଲଗାଇ ସେଠାରେ ସେମାନେ ଚାଷ କରନ୍ତି । କିଛି ବର୍ଷ ପରେ ଏହି ଜମିର ଉର୍ବରତା କମିଗଲେ ସେମାନେ ଅରଣ୍ୟର ଅନ୍ୟ ଅଞ୍ଚଳକୁ ସ୍ଥାନାନ୍ତରିତ ହୋଇଥାନ୍ତି । କିଛି ବର୍ଷ ବ୍ୟବଧାନରେ ସେହି ଅଞ୍ଚଳରେ ପୁନର୍ବାର ଚାଷ କରିଥାନ୍ତି ।

(ଖ) ଗଙ୍ଗା-ବ୍ରହ୍ମପୁତ୍ର ଅବବାହିକାରେ ଜନଜୀବନ

ନଦୀ ଓ ତାହାର ଉପନଦୀ ଗୁଡ଼ିକ ପର୍ବତରୁ ଉତ୍ପତ୍ତି ହୋଇଥାନ୍ତି । ପାର୍ବତ୍ୟ ଶଯ୍ୟାରେ ପ୍ରବାହିତ ହେଲାବେଳେ ମୃତ୍ତିକା କ୍ଷୟ କରିଥାନ୍ତି ଏବଂ ଏହାକୁ ନଦୀର ମଧ୍ୟ ଶଯ୍ୟା ଓ ନିମ୍ନ ଶଯ୍ୟାରେ ପଚୁମାଟି ଭାବରେ ଜମାକରିଥାନ୍ତି । ଏହି ପଚୁମାଟି ଅଧିକ ଉର୍ବର ଓ କୃଷି ପାଇଁ ଅଧିକ ଉପଯୋଗୀ । ତେଣୁ ଏ ଅଞ୍ଚଳର ଲୋକେ ମୁଖ୍ୟତଃ କୃଷିଜୀବୀ ।

ଆମ ଦେଶ ଭାରତର ଗଙ୍ଗା-ବ୍ରହ୍ମପୁତ୍ର ଉପତ୍ୟକା ଏହିପରି ଏକ ପରୁ ସଞ୍ଚିତ ଉର୍ବର ସମତଳ ଅଞ୍ଚଳ । ମାନଚିତ୍ର ଦେଖି, ଏହାର ଅବସ୍ଥିତି ନିର୍ଣ୍ଣୟ କର । ଏହି ଅଞ୍ଚଳର ଦକ୍ଷିଣରେ କର୍କଟ କ୍ରାନ୍ତି ରେଖା ଯାଇଥିବାରୁ ଏହା ଉପକ୍ରାନ୍ତିୟ ଅଞ୍ଚଳର ଅନ୍ତର୍ଗତ । ଏହି ଅଞ୍ଚଳର ମୁଖ୍ୟ ନଦୀ ଗଙ୍ଗା ଓ ବ୍ରହ୍ମପୁତ୍ର । ଉଭୟନଦୀ ଏକ ଉର୍ବର ତ୍ରିକୋଣଭୂମି ଗଠନ କରିଛନ୍ତି ।



ଚିତ୍ର. ୧.୨: ଗଙ୍ଗା-ବ୍ରହ୍ମପୁତ୍ର ଆବରାହିନୀ

ସେମାନଙ୍କର ଅନେକ ଉପନଦୀ ରହିଛି । ମାନଚିତ୍ର ଦେଖି ଏହି ଉପନଦୀଗୁଡ଼ିକର ନାମ ଲେଖ ।

ଜଳବାୟୁ ଉଦ୍ଭିଦ ଓ ଜୀବଜନ୍ତୁ

ମୌସୁମୀ ବାୟୁ ପ୍ରବାହରୁ ଏ ଅଞ୍ଚଳରେ ବୃଷ୍ଟିପାତ ହୁଏ । କିନ୍ତୁ ଏହାର ପଶ୍ଚିମାଂଶ ସମୁଦ୍ରଠାରୁ ବହୁତ ଦୂରରେ ଥିବାରୁ ଏଠାରେ ମହାଦେଶୀୟ ଜଳବାୟୁ ଅନୁଭୂତ ହୁଏ । ଏଣୁ ଗ୍ରୀଷ୍ମ ଓ ଶୀତର ପ୍ରଭାବ ଅଧିକ ହୋଇଥାଏ ।

ଏହି ଅଞ୍ଚଳରେ ମୃତ୍ତିକା ଭେଦରେ ବିଭିନ୍ନ ପ୍ରକାର ଉଦ୍ଭିଦ ଦେଖାଯାଏ । ସାଧାରଣତଃ ଏଠାରେ ପର୍ଣ୍ଣମୋଚୀ ଅରଣ୍ୟ ଦେଖାଯାଏ । ଏଠାରେ ଶାଳ, ପିଆଶାଳ, ଅଶ୍ୱତ୍ଥ ଭଳି ବୃକ୍ଷମାନ ଦେଖାଯାଏ । ସମତଳ ଅଞ୍ଚଳରେ ବାଉଁଶ ବଣ ଓ ଆମ୍ବତୋଟାମାନ ରହିଥାଏ । ଆମ ଦେଶର ଉତ୍ତରାଞ୍ଚଳ, ସିକିମ୍ ଆଦି ରାଜ୍ୟର ଶୀତଳ ପାର୍ବତ୍ୟାଞ୍ଚଳରେ ସରଳବର୍ଗୀୟ ଅରଣ୍ୟରେ ପାଇନ୍, ଫିର, ଦେବଦାରୁ ଆଦି ବୃକ୍ଷ ଦେଖାଯାଏ ।



ଚିତ୍ର. ୭.୭: ବ୍ରହ୍ମପୁତ୍ର ନଦୀ



ଚିତ୍ର. ୭.୮: ଏକ ଶିଙ୍ଗା ଗଣ୍ଡା



ଚିତ୍ର. ୭.୯: କୁମ୍ଭୀର

ଏହି ଅରଣ୍ୟରେ ବାଘ, ହରିଣ, ମାଙ୍କଡ଼, ହାତୀ ପ୍ରଭୃତି ବନ୍ୟଜନ୍ତୁ ଦେଖାଯାନ୍ତି । ବ୍ରହ୍ମପୁତ୍ର ନଦୀର ଉପତ୍ୟକାରେ ଏକଶିଙ୍ଗିଆ ଗଣ୍ଡା, ସୁନ୍ଦରବନରେ ମହାବଳ ବାଘ ଏବଂ ନଦୀ ମୁହାଣରେ କୁମ୍ଭୀର ପ୍ରଭୃତି ପ୍ରାଣୀ ଦେଖାଯାଆନ୍ତି । ଏହି ଅଞ୍ଚଳରେ ପ୍ରବାହିତ ନଦୀମାନଙ୍କରେ ରୋହି, ଭାକୁର, ଶେଉଳ ଆଦି ମଧୁର ମାଛ ପ୍ରଚୁର ମିଳିଥାଆନ୍ତି । ତେଣୁ ଏ ଅଞ୍ଚଳର ଲୋକମାନଙ୍କର ପ୍ରଧାନ ଖାଦ୍ୟ ଭାତ ଓ ମାଛ ।

ଅଧିବାସୀ ଓ ଅର୍ଥନୈତିକ ଅବସ୍ଥା

ଏହା ପୃଥିବୀର ଅନ୍ୟତମ ଜନବହୁଳ ଅଞ୍ଚଳ । ଉର୍ବର ମୃତ୍ତିକା, ଜଳର ସୁଲଭତା ଓ ସ୍ୱାସ୍ଥ୍ୟପ୍ରଦ ଜଳବାୟୁ ଯୋଗୁଁ ଏହି ସମତଳ ଅଞ୍ଚଳରେ ଜନସଂଖ୍ୟାର ଘନତ୍ୱ ଅଧିକ । ଏହି ଅଞ୍ଚଳର ଲୋକେ ଗହମ, ଧାନ, ଜଅ, ଆଖୁ, ମୁଗ, ବିରି, ସୋରିଷ ଆଦି ଫସଲ ଚାଷ କରିଥାନ୍ତି । ବିସ୍ତୃତ ଅଞ୍ଚଳରେ କଦଳୀ ବଗିଚା ଦୃଷ୍ଟିଗୋଚର ହୁଏ । ଆସାମ, ପଶ୍ଚିମବଙ୍ଗର



ତୁମେ ଜାଣିଛ କି ?

ଖରାଦିନେ ପତୁଙ୍ଗଡ଼ା ଦେଉଥିବା ବୃକ୍ଷର ଅରଣ୍ୟକୁ ପର୍ଣ୍ଣମୋଚୀ ଅରଣ୍ୟ କୁହାଯାଏ । ଗଙ୍ଗା ଓ ବ୍ରହ୍ମପୁତ୍ର ନଦୀର ଜଳରେ ଶୁଣ୍ଠ ନାମକ ଏକ ପ୍ରକାର ତଳଫିନ୍ ଦେଖାଯାଆନ୍ତି । କଳ କାରଖାନାରୁ ନିର୍ଗତ ବିଷାକ୍ତ ଜଳ, ସହରମାନଙ୍କର ନର୍ଦ୍ଦମା ଜଳ ନଦୀରେ ମିଶି ଜଳକୁ ଦୂଷିତ କରୁଥିବାରୁ କ୍ରମଶଃ ଏହି ତଳଫିନ୍ ତଥା ମଧୁର ମାଛମାନଙ୍କର ସଂଖ୍ୟା କମିବାରେ ଲାଗିଛି । ଏ ଦିଗରେ ସଚେତନତା ସୃଷ୍ଟି ନ ହେଲେ ଭବିଷ୍ୟତରେ ଏମାନଙ୍କର ବଂଶ ଲୋପ ପାଇଯିବ ।



ଚିତ୍ର. ୭.୧୦: ଶୁଣ୍ଠ ତଳଫିନ୍



ଚିତ୍ର. ୭.୧୧: ସୋପାନ ଚାଷ

ତୁମେ ଜାଣିଛ କି ?



ଆଗ୍ରାର ଯମୁନା ନଦୀକୂଳରେ ତାଜମହଲ, ଗଙ୍ଗା ଯମୁନାର ମିଳନସ୍ଥଳରେ ଆହ୍ଲାବାଦ, ଉତ୍ତରପ୍ରଦେଶ ଓ ବିହାରର ବୌଦ୍ଧସ୍ତୁପ, ଲକ୍ଷ୍ନୌର ସ୍ଥାପତ୍ୟ କଳା, ଆସାମର କାଜିରଂଗା ଓ ମାନସ ଜାତୀୟ ଅଭୟାରଣ୍ୟ ଓ ଅରୁଣାଚଳ ପ୍ରଦେଶର ଆଦିବାସୀ ସଂସ୍କୃତି ପର୍ଯ୍ୟଟକ ମାନଙ୍କୁ ଆକୃଷ୍ଟ କରିଥାଏ ।



ଚିତ୍ର. ୭.୧୩: ମାନସ ଅଭୟାରଣ୍ୟର ମହାବଳବାଘ

ତୁମେ ଜାଣିଛ କି ?



ଉତ୍ତର ଗୋଲାର୍ଦ୍ଧରେ ୧୦ ଡିଗ୍ରୀରୁ ୨୫ ଡିଗ୍ରୀ ସମାନ୍ତରରେ ମଧ୍ୟରେ କ୍ରାନ୍ତୀୟ ତୃଣଭୂମି ଅଞ୍ଚଳ ଦେଖାଯାଏ । ଆର୍ଦ୍ରକାର ସୁଦାନ, ଜିମ୍ବାୱେ, ମଧ୍ୟନାଲଜେରିଆ, ଅଷ୍ଟ୍ରେଲିଆର କୁଇନ୍ସଲାଣ୍ଡର ପର୍ଣ୍ଣ ମ ପାର୍ଶ୍ୱ, ଦକ୍ଷିଣ ଆମେରିକାର ଓରିନୋକୋ ନଦୀ ଅବବାହିକାର ତୃଣଭୂମି ଏହାର ଅର୍ଦ୍ଧଭୂକ୍ତ ।




ଚିତ୍ର. ୭.୧୨: ଗଙ୍ଗା ନଦୀ କୂଳର ବାରଣାସୀ ସହର

ପାର୍ବତ୍ୟ ଅଞ୍ଚଳରେ ଚାହା ଚାଷ କରାଯାଏ । ଆସାମ ଓ ବିହାରର କେତେକ ଅଞ୍ଚଳରେ ଲୋକେ ରେଶମ ପୋକ ପାଳନ କରିଥାନ୍ତି ।

ଏହି ଅବବାହିକାରେ ଗଙ୍ଗା ନଦୀ କୂଳରେ ଆହ୍ଲାବାଦ, କାନପୁର, ବାରଣାସୀ, ଲକ୍ଷ୍ନୌ, କୋଲକାତା ଏବଂ ବ୍ରହ୍ମପୁର ନଦୀ କୂଳରେ ଗୁଆହାଟି ଆଦି ବଡ଼ବଡ଼ ସହର ଅବସ୍ଥିତ । ଆଧୁନିକ ଶିଳ୍ପ ସ୍ଥାପନ ଦ୍ୱାରା ଏହି ସହରଗୁଡ଼ିକର ଜନସଂଖ୍ୟାର ଘନତ୍ୱ ଯଥେଷ୍ଟ ବୃଦ୍ଧି ପାଇଛି । ଘନ ଜନବସତି କାରଣରୁ ଏ ଅଞ୍ଚଳର ପରିବେଶ ଦୂଷିତ ହେବାରେ ଲାଗିଛି । ଉନ୍ନତ ସଡ଼କପଥ, ରେଳପଥ ଓ ବିମାନପଥ ଦ୍ୱାରା ଏହି ଅଞ୍ଚଳ ଦେଶ ବିଦେଶ ସହ ସଂଯୁକ୍ତ ହୋଇଛି । ତେଣୁ ଦେଶ ବିଦେଶରୁ ମଧ୍ୟ ବହୁ ପର୍ଯ୍ୟଟକ ଏ ଅଞ୍ଚଳ ପରିଭ୍ରମଣରେ ଆସୁଛନ୍ତି । ଏହିସବୁ କାରଣରୁ ଏ ଅଞ୍ଚଳରେ ପର୍ଯ୍ୟଟନ ଶିଳ୍ପର ବିକାଶ ସମ୍ଭବ ହୋଇପାରିଛି ।

(ଗ) ତୃଣଭୂମି ଅଞ୍ଚଳରେ ଜନଜୀବନ:

ସାଧାରଣତଃ ବିଭିନ୍ନ ପ୍ରକାର ବୃକ୍ଷଲତା ପରିପୂର୍ଣ୍ଣ ଅଞ୍ଚଳକୁ ଅରଣ୍ୟ କୁହାଯାଏ । ସେହିଭଳି ତୃଣ ବା ଘାସ ପରିପୂର୍ଣ୍ଣ ଅଞ୍ଚଳକୁ ତୃଣଭୂମି ଅଞ୍ଚଳ କୁହାଯାଏ । ତୃଣଭୂମି ଅଞ୍ଚଳ ପୃଥିବୀର ପ୍ରାୟ ଏକ ଚତୁର୍ଥାଂଶ ସ୍ଥାନ ଅଧିକାର କରି ରହିଛି । ଜଳବାୟୁକୁ ଆଧାର କରି ଏହା ଦୁଇ ପ୍ରକାର, ଯଥା- କ୍ରାନ୍ତୀୟ ତୃଣଭୂମି ଅଞ୍ଚଳ ଓ ନାତିଶୀତୋଷ୍ଣ ତୃଣଭୂମି ଅଞ୍ଚଳ । ଜଳବାୟୁ ଓ ମୃତ୍ତିକା ଭେଦରେ ଏହି ଅଞ୍ଚଳରେ ଭିନ୍ନ ଭିନ୍ନ ପ୍ରକାରର ଉଦ୍ଭିଦ ଦୃଷ୍ଟିଗୋଚର ହୋଇଥାଏ । ଏହି ପାଠରେ ନାତିଶୀତୋଷ୍ଣ ତୃଣଭୂମି ଅଞ୍ଚଳରେ ପ୍ରାକୃତିକ ପରିବେଶ ଓ ମନୁଷ୍ୟର ଜୀବନଯାପନ ପ୍ରଣାଳୀ ସମ୍ବନ୍ଧରେ ଆଲୋଚନା କରାଯାଇଅଛି ।



ଚିତ୍ର. ୭.୧୪: ପୃଥିବୀର ନାତିଶୀତୋଷ୍ଠ ତୃଣଭୂମି ଅଞ୍ଚଳ

ଅବସ୍ଥିତି :

ଉତ୍ତରାମେରିକାର ନାତିଶୀତୋଷ୍ଠ ମଣ୍ଡଳ ଅର୍ଥାତ୍ ୩୫ ଡିଗ୍ରୀ ରୁ ୫୫ ଡିଗ୍ରୀ ସମାନ୍ତରରେ ମଧ୍ୟରେ ନାତିଶୀତୋଷ୍ଠ ତୃଣଭୂମି ଦେଖାଯାଏ । ଏସିଆ ଓ ଇଉରୋପର ଷ୍ଟେପ୍ ଅଞ୍ଚଳ, କାନାଡା ଓ ଯୁକ୍ତରାଷ୍ଟ୍ରର ପ୍ରେରୀ, ଆର୍ଜେଣ୍ଟିନାର ପମ୍ପାସ୍, ଦକ୍ଷିଣଆଫ୍ରିକାର ଫେଲଡ୍ ବା ଭେଲଡ୍ ଏବଂ ଅଷ୍ଟ୍ରେଲିଆର ଡାଉନସ୍ ଏହି ଶ୍ରେଣୀର ତୃଣଭୂମି ।

ଜଳବାୟୁ, ଉଦ୍ଭିଦ ଓ ଜୀବଜନ୍ତୁ:

ଏ ପ୍ରକାର ତୃଣଭୂମି ଅଞ୍ଚଳରେ ସାମୁଦ୍ରିକ ବାୟୁର ପ୍ରଭାବ ପଡ଼େନାହିଁ । ଏଠାରେ କେବଳ ଗ୍ରୀଷ୍ମ ଓ ଶୀତ ଋତୁ ଅନୁଭୂତ ହୁଏ । ଗ୍ରୀଷ୍ମ ଋତୁରେ ଅତ୍ୟଧିକ ଗରମ, ଶୀତ ଦିନରେ ଭୀଷଣ ଥଣ୍ଡା ଅନୁଭୂତ ହେବା ଏହି ଅଞ୍ଚଳର ଜଳବାୟୁର ଲକ୍ଷଣ । ବାର୍ଷିକ ହାରାହାରି ବୃଷ୍ଟିପାତ ପ୍ରାୟ ୫୦ ସେ.ମି. । ଏ ପ୍ରକାର ଜଳବାୟୁକୁ ନାତିଶୀତୋଷ୍ଠ ମହାଦେଶୀୟ ଜଳବାୟୁ କୁହାଯାଏ ।

ନାତିଶୀତୋଷ୍ଠ ତୃଣଭୂମି ଅଞ୍ଚଳରେ ଗ୍ରୀଷ୍ମଋତୁର ଆରମ୍ଭରେ ବୃଷ୍ଟି ହୋଇଥାଏ । ଏହି ଅଞ୍ଚଳରେ ଶୀତକାଳ ଗ୍ରୀଷ୍ମକାଳ ଠାରୁ ଦୀର୍ଘ ଅଟେ ।

କମ୍ ବୃଷ୍ଟିପାତ ହେତୁ ଏ ଅଞ୍ଚଳରେ ଘଞ୍ଚ ଅରଣ୍ୟ ପରିବର୍ତ୍ତେ ବିସ୍ତୀର୍ଣ୍ଣ ତୃଣଭୂମି ଦେଖାଯାଏ । ଯେଉଁ ଆଡ଼କୁ ଚାହିଁଲେ ବିସ୍ତୀର୍ଣ୍ଣ ତୃଣ ଆଚ୍ଛାଦିତ ଅଞ୍ଚଳ ଦେଖିବାକୁ ମିଳେ ।



ତୁମ ପାଇଁ କାମ

ମାନଚିତ୍ରରେ ପୃଥିବୀର ମୁଖ୍ୟ ତୃଣଭୂମି ଅଞ୍ଚଳ ଗୁଡ଼ିକୁ ଖୋଜି ବାହାର କର ଏବଂ ଏକ ରେଖାଙ୍କିତ ପୃଥିବୀ ମାନଚିତ୍ରରେ ପ୍ରତ୍ୟେକଟିକୁ ରଙ୍ଗ ଏବଂ ସଂକେତ ମାଧ୍ୟମରେ ଦର୍ଶାଅ ।



ଚିତ୍ର. ୭.୧୫: କାଓବଏ



ଚିତ୍ର. ୭.୧୬: ବାଇସନ୍

ସ୍ଥାନେ ସ୍ଥାନେ ଗୁଳ୍ମ ଜାତୀୟ କଣ୍ଟାଳିଆ ବୁଦା ଦେଖାଯାଏ । ଏଠାରେ କ୍ଷୁଦ୍ର, ପୁଷ୍ପଯୁକ୍ତ ଓ ନରମ ଘାସ ଜନ୍ମେ । ଏଠାରେ ବାଇସନ୍, ଦୁଧ ବେଗରେ ଯାଇପାରୁଥିବା କୃଷ୍ଣସାର ଜାତୀୟ ମୃଗ, ଜଙ୍ଗଲୀ ମଇଁଷି, ମେଣ୍ଟା ଆଦି ଡୃଶଭୋଜୀ ପ୍ରାଣୀ ବାସ କରନ୍ତି ।

ନାତିଶୀତୋଷ୍ଠ ଡୃଶଭୂମି ଅଞ୍ଚଳରେ ସ୍ଥଳବିଶେଷରେ ପାଇନ୍, ମାପଲ୍, ହେମଲକ୍ ଉଜଲୋ, ପପଲାର ଆଦି ପର୍ବତମୋଟୀ ବୃକ୍ଷ ଜନ୍ମିଥାଏ ।

ଅଧିବାସୀ ଓ ଅର୍ଥନୈତିକ ଅବସ୍ଥା:

ଏହି ଅଞ୍ଚଳରେ ମୃତ୍ତିକାରେ ଜୈବପଦାର୍ଥ ଅଧିକ ଥିବାରୁ ଏହା ବିଶେଷ ଉର୍ବର ଓ କୃଷିପାଇଁ ଉପଯୋଗୀ । ଉର୍ବର ମୃତ୍ତିକା ଓ ନାତିଶୀତୋଷ୍ଠ ମହାଦେଶୀୟ ଜଳବାୟୁ ଗହମ ଚାଷ ପାଇଁ ବିଶେଷ ଅନୁକୂଳ ହୋଇଥିବାରୁ ଏଠାରେ ପ୍ରଚୁର ଗହମ ଚାଷ କରାଯାଏ ଓ ବିଦେଶକୁ ରପ୍ତାନୀ କରାଯାଏ ।

ଷ୍ଟେପ୍ ଅଞ୍ଚଳର କିରଗୀଜ୍ ଏବଂ ପ୍ରେରୀ ଅଞ୍ଚଳର ଲୋହିତ ଭାରତୀୟମାନେ ଗୋରୁ, ଛେଳି, ମେଣ୍ଟା ଆଦି ପଶୁ ପାଳନ କରିଥାନ୍ତି ।

ଆଜିକାଲି ଉତ୍ତର ଆମେରିକାର ପ୍ରେରୀ, ରଷିଆର ଷ୍ଟେପ୍, ଆର୍ଜେଣ୍ଟିନାର ପମ୍ପାସ୍ ଅଞ୍ଚଳରେ ଅନୁକୂଳ ଜଳବାୟୁ ଓ ଉପଯୁକ୍ତ ମୃତ୍ତିକା ହେତୁ ମକା, ଗହମ, ବାଜରା ଆଦି ଫସଲ ଚାଷ କରାଯାଉଛି । ଏହା ବ୍ୟତୀତ ଅଧିବାସୀମାନେ ଆଳୁ, ସୋୟାବିନ୍, କପା, ଆଲଫାଲଫା (ଏକ ପ୍ରକାର ଘାସ) ମଧ୍ୟ ଚାଷ କରିଥାନ୍ତି । ଦୁଗ୍ଧ ଓ ମାଂସ ପାଇଁ ପଶୁପାଳନ କରି ଏ ଅଞ୍ଚଳର ଲୋକେ ଉପକୃତ ହେଉଛନ୍ତି । ଏଠାରେ ପଶୁପାଳନ ଅର୍ଥକରୀ ଚାଷ ସଦୃଶ ଏକ ଲାଭଜନକ ବ୍ୟବସାୟ ।

ଏହି ଡୃଶଭୂମି ଅଞ୍ଚଳରେ ଖଣିଜ ସମ୍ପଦର ସନ୍ଧାନ ମିଳିବା ପରେ ଅଧିକାଂଶ ଅଧିବାସୀ ଏବେ ଖଣି ଅଞ୍ଚଳରେ ସ୍ଥାୟୀ ଭାବରେ ବସବାସ କରୁଛନ୍ତି । କେତେକ ଅଞ୍ଚଳରେ କଳକାରଖାନାମାନ ଗଢ଼ି ଉଠିଲାଣି । ଯୁରୋପୀୟମାନଙ୍କ ସଂସ୍ପର୍ଶରେ ଆସି ଏମାନଙ୍କର ଅର୍ଥନୈତିକ ଅବସ୍ଥା ଉନ୍ନତି ହେଲାଣି ।

ତୁମ ପାଇଁ କାମ



ଗହମ ବ୍ୟତୀତ ଏ ଅଞ୍ଚଳରୁ ଆଉ କେଉଁ କେଉଁ ଦ୍ରବ୍ୟସବୁ ବ୍ୟବସାୟ ସୂତ୍ରରେ ବିଦେଶକୁ ରପ୍ତାନି ହେଉଛି ଲେଖ ।

ତୁମେ ଜାଣିଛ କି ?



ନାତିଶୀତୋଷ୍ଠ ଡୃଶଭୂମି ଅଞ୍ଚଳର ବିଖ୍ୟାତ ଗୋପାଳନ କେନ୍ଦ୍ରକୁ (Ranch) ର୍ୟାଞ୍ଚ କୁହାଯାଏ ।

(ଘ) ମରୁଭୂମି ଅଞ୍ଚଳରେ ଜନଜୀବନ :

ଜଳ ହିଁ ଜୀବନ ବୋଲି ଆମେ ଜାଣିଛେ । ଜଳ ନଥିଲେ ସମସ୍ତ ଜୀବଜଗତ ଅର୍ଥାତ୍ ଜୀବଜନ୍ତୁ, ମଣିଷ ଆଦି ଚିଷ୍ଟିରହିବା ଅସମ୍ଭବ । କିନ୍ତୁ ଆଶ୍ଚର୍ଯ୍ୟର କଥା, ଅଳ୍ପ ପରିମାଣରେ ଜଳ ଉପଲବ୍ଧ ହେଉଥିବା ଅନେକ ଅଞ୍ଚଳରେ ମଧ୍ୟ ଲୋକ ବାସକରନ୍ତି । ସେମାନେ ପ୍ରକୃତିର ପ୍ରତିକୂଳ ଅବସ୍ଥା ମଧ୍ୟରେ ଜୀବନଯାପନ କରୁଛନ୍ତି । ବର୍ଷାର ଅଭାବ ହେତୁ ପାଣି ନଥାଏ, ସେଠି ଚାଷ କଥା ପଚାରେ କିଏ ? ଏଠାରେ କୃଷିକାର୍ଯ୍ୟ ବା ପଶୁପାଳନ ସମ୍ଭବ ନୁହେଁ । ଏହି ଅଞ୍ଚଳକୁ ମରୁଭୂମି ବା ମରୁ ଅଞ୍ଚଳ କୁହାଯାଏ । ମରୁ ଅଞ୍ଚଳର ତାପମାତ୍ରା ଭିତ୍ତିରେ ମରୁଭୂମି ଦୁଇ ପ୍ରକାରର ଯଥା- ଉଷ୍ମମରୁ ଅଞ୍ଚଳ ଓ ଶୀତଳମରୁ ଅଞ୍ଚଳ ।

ଉଷ୍ମମରୁ ଅଞ୍ଚଳରେ ଜନଜୀବନ :

ପୃଥିବୀର କେତେକ ଅଞ୍ଚଳରେ ଅତି କମ୍ ବୃଷ୍ଟିପାତ ହୋଇଥାଏ । ଫଳରେ ଖୁବ୍ କମ୍ ବୃକ୍ଷଲତା ଜନ୍ମଥାନ୍ତି । ଏଠାରେ ତାପମାତ୍ରା ଅତି ଅଧିକ ବା ଅତି କମ୍ ହୋଇଥାଏ ।

ଅବସ୍ଥିତି : ସାହାରା ମରୁଭୂମି ପୃଥିବୀର ବୃହତ୍ତମ ଉଷ୍ମ ମରୁଭୂମି । ଆଟଲାଣ୍ଟିକ୍ ତଥା ମାନଚିତ୍ର ଦେଖି ସାହାରାର ଅବସ୍ଥିତି ତଥା ତାହାର ଚତୁଃପାର୍ଶ୍ବସ୍ଥ ଦେଶଗୁଡ଼ିକର ନାମ ଲେଖି ରଖ ।

ଉଷ୍ମମରୁ ଅଞ୍ଚଳ ଉତ୍ତମ ଗୋଲାକାର ମହାଦେଶମାନଙ୍କର ପଶ୍ଚିମ ପାର୍ଶ୍ବରେ ୧୫ ଡିଗ୍ରୀ ରୁ ୩୦ ଡିଗ୍ରୀ ସମାନ୍ତରରେ ମଧ୍ୟରେ ଅବସ୍ଥିତ । ଆମଦେଶର ଥର୍ମ ମରୁଭୂମି ୨ ଲକ୍ଷ ବର୍ଗ କି.ମି. ଅଞ୍ଚଳରେ ବିସ୍ତୃତ । ମାତ୍ର ସାହାରା ମରୁଭୂମି ୮.୫୪ ଲକ୍ଷ ବର୍ଗ କି.ମି. ଅଞ୍ଚଳ ଅଧିକାର କରନ୍ତି ।



ରୂମେ ଜାଣିଛ କି ?

ଭୂପୃଷ୍ଠର ଯେଉଁ ଅଞ୍ଚଳରେ ଚାରିଆଡ଼ ବାଲି, ପ୍ରବଳ ଖରା, ଅଳ୍ପ ବୃଷ୍ଟି ବା ବୃଷ୍ଟିହୀନ ଅଞ୍ଚଳ, ବୃକ୍ଷଲତା ଶୂନ୍ୟ ତାହାକୁ ଉଷ୍ମ ମରୁ ଅଞ୍ଚଳ କହନ୍ତି; ଯଥା- ଆମ ଦେଶର ଥର୍ମ ଓ ଆର୍ଦ୍ର କା ମହାଦେଶର ସାହାରା ମରୁଭୂମି । ଯେଉଁଠାରେ ଚାରିଆଡ଼େ ପ୍ରବଳ ଥଣ୍ଡା ଓ ଭୂମି ବରଫାନ୍ନ ରହେ ସେଠାରେ ଗଛଲତା ବଢ଼ିପାରେ ନାହିଁ । ସେହି ପ୍ରକାର ଅଞ୍ଚଳକୁ ଶୀତଳ ମରୁଭୂମି କୁହାଯାଏ । ଗ୍ରୀନଲାଣ୍ଡ ଓ ତୁରାଣ୍ଡିକ ଏଇ ଧରଣର ମରୁଭୂମି ।



ଚିତ୍ର. ୭.୧୭: ପୃଥିବୀର ମରୁଅଞ୍ଚଳ



ଚିତ୍ର. ୭.୧୮: ସାହାରା ମରୁଭୂମି

ଜଳବାୟୁ, ଉଦ୍ଭିଦ ଓ ଜୀବଜନ୍ତୁ:

ଉଷ୍ଣ ମରୁଭୂମିର ତାପମାତ୍ରା ଯଥେଷ୍ଟ ଅଧିକ । ବୃଷ୍ଟିପାତ ପ୍ରାୟତଃ ହୁଏ ନାହିଁ କିମ୍ବା କମ୍ ହୁଏ । ତେଣୁ ଏହାର ଜଳବାୟୁ ଉଷ୍ଣ ଓ ଶୁଷ୍କ । ଏଠାରେ ଗ୍ରୀଷ୍ମକାଳରେ ତାପମାତ୍ରା ୫୦ ଡିଗ୍ରୀ ସେଲ୍ସିଅସ୍ ରୁ ଅଧିକ ଏବଂ ଶୀତ ଋତୁରେ ତାପମାତ୍ରା ହିମାଙ୍କ ତଳକୁ ଖସିଥାଏ । ବେଳେବେଳେ ଏହା -୧୫ ଡିଗ୍ରୀ ମଧ୍ୟରେ ସେଲ୍ସିଅସ୍ ହୋଇଥାଏ । ଏଠାରେ ଦିନବେଳା ଅଧିକ ଗରମ ଓ ରାତିରେ ଅଧିକ ଶୀତ ଅନୁଭୂତ ହୁଏ । ଏ ଅଞ୍ଚଳରେ ଅଧିକ ତାପମାତ୍ରା ପ୍ରଭାବରୁ

ବାଷ୍ପୀଭବନ ତୀବ୍ର ହୋଇଥାଏ । ଫଳରେ ଏଠାରେ ମୃତ୍ତିକା ଲୁଣିଥାଏ । ଲୁଣି ମାଟି ଓ ଶୁଷ୍କତା ପାଇଁ ଏଠାରେ କଣ୍ଟାଜାତୀୟ ଗୁଳ୍ମ ତଥା କାକ୍‌ଟସ୍, ଶିଳ୍ପ, ନାଗଫେଣା ଆଦି ମରୁଜାତୀୟ ଉଦ୍ଭିଦ ଦେଖାଯାଏ । ମରୁଝର ତଥା ମରୁଦ୍ୟାନ ଅଞ୍ଚଳରେ ଖଜୁରୀ, ତାଳ, ଆକାଶିଆ ଗଛ ଦୃଷ୍ଟିଗୋଚର ହୋଇଥାଏ । ଓଟ୍ ଏ ଅଞ୍ଚଳର ମୁଖ୍ୟ ପଶୁ । ପରିବହନ ତଥା ଜୀବିକାର୍ଜନ ପାଇଁ ଏହା ବିଶେଷ ସହାୟକ ହୋଇଥାଏ । ଏହା ବ୍ୟତୀତ ବିଲୁଆ, କୋକିଶିଆଳି, ହେଟାବାନ୍ଧ ଆଦି ମାଂସାଶୀ ପ୍ରାଣୀ ଏ ଅଞ୍ଚଳରେ ଦେଖାଯାଆନ୍ତି । ଏ ଅଞ୍ଚଳରେ କଙ୍କଡ଼ାବିଛା, ଝିପିଟି, ସାପ ଆଦି ସରୀସୃପ ଅନେକ ସଂଖ୍ୟାରେ ଦେଖାଯାନ୍ତି ।

ତୁମ ପାଇଁ କାମ



ମାନଚିତ୍ର ଦେଖି କେତେକ ଉଷ୍ଣ ମରୁଭୂମିର ନାମ ଓ କେତେକ ଶୀତଳ ମରୁଭୂମିର ନାମ ଲେଖ ।

ତୁମେ ଜାଣିଛ କି ?



ସାହାରା ମରୁଭୂମିର ପାର୍ବତ୍ୟାଞ୍ଚଳରେ କେତେକ ଶିଳାଲିପିର ସନ୍ଧାନ ମିଳିଛି । ଏଥିରେ ନଦୀ, କୁମ୍ଭୀର, ଅରଣ୍ୟ, ହାତୀ, ସିଂହ, ଜିରାଫ, ଓଟ୍, ଛେଳି ମେଣ୍ଟାଦି ପଶୁମାନଙ୍କର ଚିତ୍ର ଦେଖିବାକୁ ମିଳିଛି । ଏକଦା ଏ ଅଞ୍ଚଳ ସମତଳ ଭୂମି ଓ ଅରଣ୍ୟ ଆଚ୍ଛାଦିତ ଥିଲା ବୋଲି ଏଥିରୁ ପ୍ରମାଣିତ ହେଉଛି ।



ଚିତ୍ର. ୭.୧୯: ମରୁଭୂମିର ଭୂଦୃଶ୍ୟ

ମରୁଭୂମିର କେତେକ ସ୍ଥାନରେ ଜଳର ଝର ଦେଖାଯାଏ । ତାକୁ ମରୁଝର କୁହାଯାଏ ଏହା ଦେଖାଯାଉଥିବା ସ୍ଥାନରେ କିଛି କଣ୍ଟା ଗଛ, ଖଜୁରୀ ବୃକ୍ଷ ଇତ୍ୟାଦି ଦେଖାଯାଏ । ଏହାକୁ ମରୁଦ୍ୟାନ କୁହାଯାଏ ।

ଅଧିବାସୀ ଓ ଅର୍ଥନୈତିକ ଅବସ୍ଥା:

ସାହାରା ଅଞ୍ଚଳରେ ଯାଯାବର, କୃଷିଜୀବୀ ଏବଂ କିଛି ସ୍ଥାୟୀ ଅଧିବାସୀ ବାସ କରନ୍ତି । ମରୁ ଅଞ୍ଚଳର ଅଧିବାସୀମାନେ ପ୍ରାୟତଃ ଯାଯାବର । ଚାରଣଭୂମି ଅନ୍ୟେକାନ୍ତରେ ଏମାନେ ଗୋଟିଏ ସ୍ଥାନରୁ ଅନ୍ୟ ସ୍ଥାନକୁ ଯାଆନ୍ତି । ଏହି ଯାଯାବର ଶ୍ରେଣୀର ଅଧିବାସୀ ବେଦୁଇନ୍ ନାମରେ ପରିଚିତ । ଏମାନେ ଓଟ, ଗଧ, ଛେଳି, ମେଷା ଆଦି ପଶୁ ପାଳନ କରନ୍ତି । ଏହି ପଶୁମାନଙ୍କଠାରୁ ଏମାନେ ଦୁଗ୍ଧ ଲୋମ ଓ ଚମଡ଼ା ସଂଗ୍ରହ କରି ଜୀବିକା ନିର୍ବାହ କରନ୍ତି ।

ମରୁଭୂମିର ମରୁଝର ନିକଟରେ ଥିବା ମରୁଦ୍ୟାନରେ କେତେକ ଅଧିବାସୀ ତାଳ, ଖଜୁରୀ ତରଭୁଜ ଜାତୀୟ ଫସଲ ଚାଷ କରି ସ୍ଥାୟୀଭାବେ ବାସ କରିଥାନ୍ତି ।

ଏହା ବ୍ୟତୀତ ନୀଳନଦୀ ଅବବାହିକା ଅଞ୍ଚଳର ଜଳସେଚିତ ଅଞ୍ଚଳରେ ଏବଂ ଖଣିଖାଦାନ ଅଞ୍ଚଳରେ କେତେକ ଅଧିବାସୀ ସ୍ଥାୟୀ ଘରଦ୍ୱାରା କରାଯାଇଛନ୍ତି । ଏମାନେ ମକା, ବାର୍ଲି, କପା, ବାଜରା, ଆଖୁ ପ୍ରଭୃତି ଚାଷ କରିଥାନ୍ତି । ଏ ଅଞ୍ଚଳରେ କପା ହେଉଛି ମୁଖ୍ୟ ଅର୍ଥକରୀ ଫସଲ । ଏହା ବ୍ୟତୀତ କେତେକ ଲୁଣମରା କାର୍ଯ୍ୟରେ ମଧ୍ୟ ନିଯୁକ୍ତ ହୋଇଥାନ୍ତି । ଏହି ଅଞ୍ଚଳ ଅନ୍ତର୍ଗତ ଆଲଜେରିଆ, ଲିବିୟା ଓ ଇଜିପ୍ଟରେ ତୈଳଖଣିର ସନ୍ଧାନ ମିଳିଛି । ଏବେ ସେଠାରେ ଲୋକମାନଙ୍କର ଅର୍ଥନୈତିକ ଅବସ୍ଥା ସ୍ୱଚ୍ଛଳ ହେବାରେ ଲାଗିଛି । ଗମନାଗମନ କ୍ଷେତ୍ରରେ ଉନ୍ନତି ସାଧିତ ହୋଇଛି । ଆଜିକାଲି ଓଟ ପରିବର୍ତ୍ତେ ଟ୍ରକ୍ରେ ମାଲ ପରିବହନ ହେଉଛି । ତୁଆରେଗ୍ ଜାତିର ଅଧିବାସୀ ମାନେ ପର୍ଯ୍ୟଟନ କ୍ଷେତ୍ରରେ ନିଜକୁ ନିଯୁକ୍ତ କରି ଦେଶର ପ୍ରଗତିରେ ସହାୟକ ହେଉଛନ୍ତି ।

ଶୀତଳ ମରୁଭୂମି ଅଞ୍ଚଳରେ ଜନଜୀବନ :

ଅବସ୍ଥିତି : ଉଷ୍ଣ ମରୁଭୂମି ପରି ଶୀତଳ ମରୁଭୂମିରେ ବଞ୍ଚିବା ମଧ୍ୟ କଷ୍ଟକର । ଆମଦେଶର ଉତ୍ତର ଭାଗରେ ଲଦାଖ ନାମକ ଏଭଳି ଏକ ଶୀତଳ ମରୁଭୂମି ରହିଛି । ମାନଚିତ୍ରକୁ ଦେଖି, ଜାମ୍ମୁ କାଶ୍ମୀରର ପୂର୍ବ ପାର୍ଶ୍ୱରେ ଏହା ଅବସ୍ଥିତ । ଏହାର ଉତ୍ତରରେ କାରାକୋରମ ପର୍ବତ ଶ୍ରେଣୀ ଏବଂ ଦକ୍ଷିଣରେ ଜାମ୍ବାର ପର୍ବତ ରହିଛି । ଏହି ଅଞ୍ଚଳରୁ ଅନେକ ଛୋଟ ବଡ଼ ନଦୀ ବାହାରିଛନ୍ତି । ଏହି ଅଞ୍ଚଳରେ ନଦୀ ଖାତ, ନଦୀ ଗଣ୍ଡ ତଥା ଉପତ୍ୟକାମାନ ଦେଖାଯାଏ ।


ଜଳବାୟୁ, ଉଦ୍ଭିଦ ଓ ଜୀବଜନ୍ତୁ:

ସମୁଦ୍ର ପତ୍ତନଠାରୁ ଏ ଅଞ୍ଚଳର ସର୍ବନିମ୍ନ ଉଚ୍ଚତା ୨.୭୫ କି.ମି. ଏବଂ ସର୍ବୋଚ୍ଚ ୭.୬୭ କି.ମି. ଅଟେ । ଏତେ ଉଚ୍ଚରେ ଥିବାରୁ ଏହାର ଜଳବାୟୁ ଅତ୍ୟଧିକ ଥଣ୍ଡା ଓ ଶୁଷ୍କ । ଏଠାରେ ଗ୍ରୀଷ୍ମରତ୍ନ ଅଳ୍ପସ୍ଥାୟୀ । ଏହି ଋତୁରେ ଦିନର ତାପମାତ୍ରା ୦° ସେଲସିଅସରୁ ସାମାନ୍ୟ



ତୁମେ ଜାଣିଛ କି ?

ଲଦାଖ ଶବ୍ଦଟି ‘ଲା’ ଏବଂ ‘ଦାକ୍’ ଶବ୍ଦକୁ ନେଇ ଗଠିତ । ଲା ଶବ୍ଦର ଅର୍ଥ ଗିରିପଥ ଏବଂ ଦାକ୍ ଶବ୍ଦର ଅର୍ଥ ଦେଶ । ଏହି ଅଞ୍ଚଳକୁ ମଧ୍ୟ କାପା-ଚାନ୍ କୁହାଯାଏ । ଏହାର ଅର୍ଥ ବରଫ ଭୂମି । ପୃଥିବୀର ଅନ୍ୟତମ ଶୀତଳ ସ୍ଥାନ ଭ୍ରାସ ଏବଂ ଗୁରୁତ୍ୱପୂର୍ଣ୍ଣ ସାମରିକ ଘାଟି କାର୍ଗିଲ ଏହି ଅଞ୍ଚଳରେ ଅବସ୍ଥିତ ।



ଚିତ୍ର. ୭.୨୦: ଲାଦାଖ

ଉପରେ ଥାଏ ଏବଂ ରାତିରେ ତାପମାତ୍ରା- ୩୦° ସେଲ୍ସିଅସ୍ ପର୍ଯ୍ୟନ୍ତ ଖସିଥାଏ । ଏଠାରେ ଶୀତରତ୍ନ ଅତ୍ୟନ୍ତ କଷ୍ଟଦାୟକ ; ତାପମାତ୍ରା ପ୍ରାୟତଃ -୪୦° ସେଲ୍ସିଅସ୍ ରହିଥାଏ ।

ପାକିସ୍ତାନ ଓ ଚୀନ୍ ସୀମାକୁ ଲାଗି ରହିଥିବା ଏହି ଅଞ୍ଚଳରେ ଆମର ସୈନ୍ୟବାହିନୀ ଦିନରାତି ଜାଗ୍ରତ ପ୍ରହରୀ ଭଳି ଜଗି ରହିଛନ୍ତି ।

ଭୂମି ବରଫ ଦ୍ଵାରା ଆଚ୍ଛାଦିତ ରହୁଥିବାରୁ ଏହି ଅଞ୍ଚଳ ପ୍ରାୟ ବୃଷ ଶୂନ୍ୟ । ଠାଏ ଠାଏ ଝୁଣ ଓ ଓକ୍ ଜାତୀୟ ଉଦ୍ଭିଦ ଦେଖାଯାଏ । ଚାରଣଭୂମି ଏଠି ବିରଳ । ଗ୍ରୀଷ୍ମ ଦିନେ ବରଫ ସାମାନ୍ୟ ତରଳିବାରୁ ସେଓ, ନାସପାତି ପ୍ରଭୃତି ବୃକ୍ଷ ଫୁଲ ଫଳ ଧାରଣ କରିଥାନ୍ତି ।

ଏହି ଅଞ୍ଚଳରେ ରବିନ୍ ଓ ତିବ୍ବତୀୟ ତୁଷାର କୁକୁଡ଼ା ଭଳି ବହୁ ସୁନ୍ଦର ଓ ମୂଲ୍ୟବାନ ପକ୍ଷୀ ଦୃଷ୍ଟିଗୋଚର ହୁଅନ୍ତି । ଏମାନେ ଅସହ୍ୟ ଥଣ୍ଡାରୁ ରକ୍ଷା ପାଇବା ପାଇଁ ଓ ଖାଦ୍ୟ

ଅନେକକ୍ଷେତ୍ରରେ ଶୀତଦିନେ ଅନ୍ୟତ୍ର ଉଡ଼ିଯାନ୍ତି । ବଣୁଆ ଛେଳି, ମେଣ୍ଟା, ଗାଈ ଏବଂ ଏକ ଭିନ୍ନ ଧରଣର ବଣୁଆ କୁକୁର ଏ ଅଞ୍ଚଳର ପଶୁମାନଙ୍କ ମଧ୍ୟରେ ଅନ୍ୟତମ ।

ଦୁଗ୍ଧ ମାଂସ ଓ ଚମଡ଼ା ପାଇବା ପାଇଁ ଏ ଅଞ୍ଚଳର ଆଦିବାସୀମାନେ ବଣ୍ୟ ଛେଳି, ମେଣ୍ଟା ଆଦି ପଳନ କରିଥାନ୍ତି । ଚମରୀ ଗାଈର ଦୁଗ୍ଧରୁ ମଧ୍ୟ ଛେନା ଓ ଲହୁଣୀ ପ୍ରସ୍ତୁତ କରନ୍ତି । ଏହାର ଘଷ ଲୋମରୁ ଚାମର (ଠାକୁରଙ୍କ ଉପଯୋଗୀ ଆଳତ) ପ୍ରସ୍ତୁତ କରାଯାଏ । ପଶୁମାନଙ୍କର ଲୋମରୁ ପଶମ ପ୍ରସ୍ତୁତ ହୁଏ ।

ଅଧିବାସୀ ଓ ଅର୍ଥନୈତିକ ଅବସ୍ଥା :

ଏ ଅଞ୍ଚଳର ଜଳବାୟୁ ଜନବସତି ପାଇଁ ପ୍ରତିକୂଳ । ମାତ୍ର ପ୍ରକୃତିର ପ୍ରତିରୋଧ ସତ୍ତ୍ୱେ ଏଠାରେ ଅଧିକାଂଶ ବୌଦ୍ଧ, ହିନ୍ଦୁ ଏବଂ ମୁସଲମାନ ଧର୍ମାବଲମ୍ବୀ ଲୋକ ବାସ କରନ୍ତି । ଏ

ଅଞ୍ଚଳରେ ଅନେକ ଜାଗାରେ ବୌଦ୍ଧ ବିହାର ଓ ସ୍ତୁପର ଭଗ୍ନାବଶେଷ ଦେଖିବାକୁ ମିଳିଥାଏ ।

ଏଠାରେ ଗ୍ରୀଷ୍ମ ଋତୁରେ କେତେକ ସ୍ଥାନରେ ଲୋକେ ବାର୍ଲି, ଆଳୁ, ମଟର, ବିନ, ଆଦି ଚାଷ କରିଥାନ୍ତି । ଶୀତ ଋତୁରେ ବ୍ୟବସାୟ ବାଣିଜ୍ୟ ପାଇଁ ବାହାରକୁ ଯାଆନ୍ତି । ଘରେ ଥିଲେ ଏକତ୍ରିତ ହୋଇ ଆନନ୍ଦ ଉତ୍ସବ ପାଳନ କରନ୍ତି । ଏହି ଅଞ୍ଚଳର



ଚିତ୍ର. ୭.୨୧ : ଲଦାଖର ବୌଦ୍ଧବିହାର

ସ୍ତ୍ରୀଲୋକମାନେ ଅଧିକ ପରିଶ୍ରମୀ । ଏମାନେ ଘରକାମ ବ୍ୟତୀତ ଚାଷକାମ ମଧ୍ୟ କରିଥାନ୍ତି । ଅନେକ ବ୍ୟବସାୟ ବାଣିଜ୍ୟ କରିଥାନ୍ତି ।

ଲେହ, ଲଦାଖର ସଦର ମହକୁମା, ମୁଖ୍ୟ ସହର ଏବଂ ବାଣିଜ୍ୟ ପେଣ୍ଠ । ଏହା ୧୫ (ID) ନମ୍ବର ଜାତୀୟ ରାଜପଥ ଦ୍ୱାରା ଶ୍ରୀନଗର ସହିତ ସଂଯୁକ୍ତ ହୋଇଛି । ଏଠାକାର ମନୋରମ ପ୍ରାକୃତିକ ଦୃଶ୍ୟ ଦେଖିବା ପାଇଁ ବହୁ ପର୍ଯ୍ୟଟକ ଏଠାକୁ ଆସିଥାନ୍ତି । ଚାଷବାସ, ପାଣି ଏବଂ ଜାଳେଣିର ଅଭାବ ସତ୍ତ୍ୱେ ଏଠାକାର ଅଧିବାସୀମାନେ ଦୁଃଖ ଦୈନିକ ଭିତରେ ସୁଖର ସନ୍ଧାନ କରନ୍ତି । ଏଠାକାର ଅଧିବାସୀ କ୍ରମଶଃ ଆଧୁନିକ ଜୀବନଶୈଳୀ ଅବଲମ୍ବନ କରିବାରେ ଲାଗିଛନ୍ତି ଏବଂ ନିଜ ଅଞ୍ଚଳକୁ ସମୃଦ୍ଧ କରିବାକୁ ଚେଷ୍ଟା କରୁଛନ୍ତି ।

୧. ନିମ୍ନଲିଖିତ ପ୍ରତ୍ୟେକର ନାମ ଲେଖ ।

- (କ) ଭାରତର ଶ୍ରୀମନ୍ତ୍ରୀ ଓ ଲଦାଖକୁ ସଂଯୁକ୍ତ କରୁଥିବା ଜାତୀୟ ରାଜପଥ ।
- (ଖ) ପୃଥିବୀର ସର୍ବାଧିକ ଉଷ୍ମ ଓଷା ନଦୀ ।
- (ଗ) ଗଙ୍ଗା ନଦୀର ମୁହାଣରେ ଥିବା ଅରଣ୍ୟ ।
- (ଘ) ଆଗ୍ରା ସହର ନିକଟରେ ପ୍ରବାହିତ ମୁଖ୍ୟ ନଦୀ ।
- (ଙ) ମାନସ ଅଭୟାରଣ୍ୟ ଥିବା ରାଜ୍ୟ ।

୨. ନିମ୍ନଲିଖିତ ପ୍ରଶ୍ନଗୁଡ଼ିକର ଉତ୍ତର ଗୋଟିଏ ବାକ୍ୟରେ ଲେଖ ।

- (କ) ଆନାକୋଣ୍ଡା ସାପ କେଉଁ ଅରଣ୍ୟରେ ବେଶୀ ଦେଖାଯାଆନ୍ତି ?
- (ଖ) ନଦୀର ଶଯ୍ୟାକୁ କେତେ ଭାଗରେ ବିଭକ୍ତ କରାଯାଇଥାଏ ? ସେଗୁଡ଼ିକୁ କ'ଣ କୁହାଯାଏ ?
- (ଗ) ମରୁଦ୍ୟାନ କାହାକୁ କୁହାଯାଏ ?
- (ଘ) ଶୀତଳ ମରୁଭୂମି କାହାକୁ କୁହାଯାଏ ?

୩. କାରଣ ଦର୍ଶାଅ ।

- (କ) ଆମାଜନ୍ ଅବବାହିକାରେ ଘନ ଜନବସତି ଦେଖାଯାଏ ନାହିଁ ।
- (ଖ) ନିରକ୍ଷୟ ଅଞ୍ଚଳର ଅରଣ୍ୟରେ ପରାଙ୍ଗପୁଷ୍ପ ଲତାଜାତୀୟ ଉଦ୍ଭିଦ ବେଶୀ ଦେଖାଯାଆନ୍ତି ।
- (ଗ) ନଦୀ ପାର୍ବତ୍ୟାଞ୍ଚଳରେ ପ୍ରବାହିତ ହେଉଥିବା ବେଳେ ତା'ର ସ୍ରୋତ ପ୍ରଖର ଥାଏ ।
- (ଘ) ଲାଦାଖ ଅଞ୍ଚଳରେ ପ୍ରାୟ ଡୃଶଭୂମି ଦେଖାଯାଏ ନାହିଁ ।

୪. ନିମ୍ନରେ 'କ' ସ୍ତମ୍ଭରେ ଦିଆଯାଇଥିବା ପ୍ରତ୍ୟେକ ଦେଶ/ସ୍ଥାନ ସହ 'ଖ' ସ୍ତମ୍ଭରେ ଦିଆଯାଇଥିବା ଉପଯୁକ୍ତ ଶବ୍ଦ ସହ ଯୋଡ଼ି ଲେଖ ।

'କ' ସ୍ତମ୍ଭ

ଇଣ୍ଡୋନେସିଆ
ଆହ୍ଲାବାଦ
ସାହାରା
ନାଇଜେରିଆ
କାଜିରଙ୍ଗା
ବ୍ରାଜିଲ୍

'ଖ' ସ୍ତମ୍ଭ

ଅଭୟାରଣ୍ୟ
ହାଉସା
କାମୋସ୍
ନଦୀର ସଙ୍ଗମସ୍ଥଳ
ଉଷ୍ଣ ମରୁ
ନିରକ୍ଷୟ ଜଳବାୟୁ
ଶୀତଳ ମରୁ

୫. ଠିକ୍ ଉତ୍ତରଟି ବାଛି ଲେଖ ।

- (କ) କେଉଁଠିରେ ନିରକ୍ଷୀୟ ଜଳବାୟୁ ଅନୁଭୂତ ହୁଏ ନାହିଁ ।
(i) ଇଣ୍ଡୋନେସିଆ (ii) ଗଙ୍ଗା ଅବବାହିକା (iii) କଙ୍ଗୋ ଅବବାହିକା (iv) ଆମାଜନ୍ ଅବବାହିକା
- (ଖ) ପିଗ୍ମୀମାନେ କେଉଁ ଅଞ୍ଚଳର ଅଧିବାସୀ ?
(i) ବ୍ରହ୍ମପୁତ୍ର ଅବବାହିକା (ii) ଗଙ୍ଗା ଅବବାହିକା (iii) କଙ୍ଗୋ ଅବବାହିକା (iv) ଆମାଜନ୍ ଅବବାହିକା
- (ଗ) କେଉଁ ଅଞ୍ଚଳରେ ବେଦୁଇନ୍ ଜାତିର ଅଧିବାସୀ ଦେଖାଯାଆନ୍ତି ?
(i) ଥର ମରୁଭୂମି (ii) ସାହାରା ମରୁଭୂମି (iii) ପମ୍ପାସ (iv) ଶୀତଳ ମରୁଭୂମି
- (ଘ) କେଉଁ ସହରଟି ଗଙ୍ଗା ଅବବାହିକାରେ ଅବସ୍ଥିତ ନୁହେଁ ?
(i) କୋଲକାତା (ii) ଲକ୍ଷ୍ନୌ (ii) ବାରଣାସୀ (iv) ଗୁଆହାଟୀ

୬. ସଂକ୍ଷିପ୍ତ ଚିହ୍ନଟି ଲେଖ ।

- (କ) କ୍ରାନ୍ତୀୟ ତୃଣଭୂମି (ଖ) ମାସାଇ
(ଗ) ସେମାଙ୍ଗ୍ (ଘ) ସାଭାନା
(ଙ) ପୃଥିବୀର ପ୍ରାକୃତିକ ପଶୁଶାଳା

୭. ଷ୍ଟେପ୍ ଅଞ୍ଚଳର ଅଧିବାସୀମାନଙ୍କର ଜୀବିକା ନିର୍ବାହ ପ୍ରଣାଳୀ ସଂକ୍ଷେପରେ ଲେଖ ।

୮. ଶୀତଳ ମରୁ ଅଞ୍ଚଳରେ ଜନଜୀବନ ପରିବେଶଦ୍ୱାରା କିପରି ପ୍ରଭାବିତ ହୋଇଥାଏ ବୁଝାଇ ଲେଖ ।

୯. ଗଙ୍ଗା-ବ୍ରହ୍ମପୁତ୍ର ଅବବାହିକାର ଜଳବାୟୁ, ଉଦ୍ଭିଦ ଓ ଜୀବଜନ୍ତୁ ସମ୍ବନ୍ଧରେ ଆଲୋଚନା କର ।



ARMS YOU FOR LIFE AND A CAREER.....



INDIAN ARMY

CATEGORY	EDUCATION	AGE
(1) Soldier (General Duty) (All Arms)	SSLC/Matric 45% marks in aggregate and 32% in each subject. No % required if Higher Qualification, then only pass in matric ie. 10+2 and above.	17 1/2 - 21Yrs
(2) Soldier (Technical) (Technical Arms, Artillery)	10+2/Intermediate exam. pass in Science with Physics, Chemistry, Maths and English.	17 1/2 - 23 Yrs
(3) Soldier Clerk/Store Keeper Technical (All Arms)	10+2/Intermediate examination pass in any stream (Arts, Commerce, Science) with 50% marks in aggregate and min. 40% in each subject. No stipulation of marks for higher qualification.	17 1/2 - 23 Yrs
(4) Soldier Nursing Assistant (Army Medical Corps)	10+2/Intermediate exam pass in Science with Physics, Chemistry, Biology and English with minimum 50% marks in aggregate and minimum 40% marks in each subject.	17 1/2 - 23 Yrs
(5) Soldier Tradesman (All Arms)	Non Matric	17 1/2-23 Yrs
(6) Soldier (General Duty) Non Matric (All Arms)	Non Matric	17 1/2-21 Yrs
(7) Surveyor Auto Cartographer (Engineers)	BA/BSc with Maths having passed Matric & 12th (10+2) with Maths & Science	20-25 Yrs
(8) JCO (Religious Teacher) (All Arms)	Graduate in any discipline. In addition, qualification in his own religious denomination.	27-34 Yrs
(9) JCO (Catering) (Army Service Corps)	10+2, Diploma/Certificate course of a duration of one year or more in Cookery/Hotel Management and Catering technology from recognized University. AICTE recognition is not mandatory.	21-27Yrs
(10) Havildar Education	GP "X" - M.A./M.Sc. Or B.A., B.Ed/B.Sc., B.Ed. GP "Y" - B.A./B.Sc. Without B.Ed.	20-25 Yrs

Note: Dispensation in Education for enrolment as Sol (GD) is permissible to some selected States/Region/Class & Community by the Govt.
Details may be obtained from nearest ARO/ZRO.

(This data is only of informative value and subject to change.) For Details contact Recruiting staff.
Visit us at www.joinindianarmy.nic.in E-mail: recruitingdirector@vsnl.net